



PARLAMENT TA' MALTA

IT-TLETTAX-IL LEGIŻLATURA

P.L. 6095

Dokument imqiegħed fuq il-Mejda tal-Kamra tad-Deputati fis-Seduta
Numru 432 tal-24 ta' Frar 2021 mill-Ispeaker, l-Onor. Anġlu Farrugia.

Raymond Scicluna
Skrivan tal-Kamra

KUMMISSARJU TAL-ISTANDARDS FIL-HAJJA PUBBLIKA – KONSULENTI

49. L-ONOR. GLENN BEDINGFIELD staqsa lill-**Ispeaker**: Jista' L-Ispeaker jaghti informazzjoni lill-Kamra kemm hemm, jekk hemm, u min huma l-konsulenti mqabbdin mill-Uffiċċju tal-Kummissarju tal-Istandards? Fuq liema bażi ta' kuntratt tqabbd u jekk kienx hemm sejha pubblika għall-ingaġġ tagħhom jew proċeduri oħrajn ta' xiri pubbliku? F'dak il-każ, għal kull konsulent ingaġġat mill-istess Uffiċċju, meta kienet id-data tal-bidu tal-kuntratt?

25.1.2021

SPEAKER (Onor. Anġlu Farrugia): Skont l-informazzjoni mgħoddija lis-Sedja, id-dettalji mitluba fl-interpellanza tal-Onor. Membru, qed jingħataw fit-tabella t'hawn taht, hliet għall-ismijiet tagħhom li qegħdin jingħataw separatament. Tajjeb li jingħad li l-konsulenti kollha mqabbd mill-Kummissarju għall-Istandards huma persuni kkwalifikati u ta' esperjenza konsiderevoli fl-oqsma tagħhom.

Konsulent	Data tal-ingaġġ
Konsulent Legali	L-ewwel talba għal parir saret fi Frar 2019
Konsulent Legali	April 2019
Konsulent dwar il-verifika tad-dikjarazzjonijiet tal-assi	Settembru 2019
Konsulent dwar il- <i>media</i> u l-komunikazzjoni	Diċembru 2020

L-ewwel konsulent jithallas għal kull parir u mhux fuq il-baži ta' *retainer* jew kuntratt.

Il-konsulenti l-oħra ġew ingaġġati fuq *retainer basis* għal numru ta' sigħat fil-ġimgħa skont l-artikolu 11 tal-Att dwar Standards fil-Ħajja Pubblika.

24.2.2021